



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 474 राँची, सोमवार 31 भाद्र 1936 (श०)
22 सितम्बर, 2014 (ई०)

वित्त विभाग

संकल्प

17 सितम्बर, 2014

विषय: राज्य के सरकारी सेवकों को देय यात्रा भत्ता की दरों में संशोधन एवं विभिन्न संकल्प/आदेश/परिपत्रों का एकीकरण करते हुये समेकित रूप से लागू करने के संबंध में।

संख्या-6/एस.-16(फि.क.)-01/2009(खण्ड)3336/वि०--छठे केन्द्रीय वेतन आयोग की अनुशंसा के आलोक में राज्य सरकार अपने सेवीवर्ग को केन्द्रीय कर्मियों के भाँति केन्द्रीय वेतनमान एवं अन्य सुविधायें प्रदान करने हेतु सैद्धान्तिक रूप से सहमत है। तदनुसार वित्त विभाग के संकल्प संख्या 660/वि. दिनांक 28 फरवरी, 2009 द्वारा राज्य कर्मियों का वेतनमान पुनरीक्षित किया गया है तथा राज्यादेश संख्या 2668/वि. दिनांक 4 अगस्त, 2009 एवं वित्त विभाग के संकल्प संख्या 1508/वि. दिनांक 18 जून, 2013 झारखण्ड यात्रा भत्ता नियमावली के संगत नियमों एवं अंकित अनुमान्य दरों के संशोधित करने का निर्णय संसूचित है।

2. वित्त विभागीय राज्यादेश संख्या 2668/वि. दिनांक 4 अगस्त, 2009 एवं वित्त विभाग के संकल्प संख्या 1508/वि. दिनांक 18 जून, 2013 में कतिपय शर्तों का उल्लेख नहीं रहने के कारण

अनुमान्यता के बिन्दु पर भ्रम की स्थिति कायम है। विभिन्न विभागों से सतत् मार्गदर्शन की मांग होती है एवं मुख्यतः सेवानिवृत्त कर्मियों को काफी दिक्कतें हो रही हैं।

3. अतः वर्णित स्थिति को दृष्टिगत रखते हुए वित्त विभागीय राज्यादेश संख्या 2668/वि. दिनांक 4 अगस्त, 2009 एवं वित्त विभाग के संकल्प संख्या 1508/वि. दिनांक 18 जून, 2013 एवं भारत सरकार के पत्रांक 80-Staff (Entt.-1)/161-2014 दिनांक 23.05.2014 के क्रम में महुँगाई भत्ता 100% होने के क्रम में आवश्यक परिवर्तन करते हुए सरकारी सेवकों को कर्तव्य के दौरान देय देशीय यात्रा भत्ता की दरों को निम्नरूपेण लागू करने का निर्णय लिया गया है:-

(A) वेतन के आधार पर कर्मचारियों का वर्गीकरण (नियम-28)

- (i) 8900/- रुपये एवं इससे अधिक का ग्रेड वेतन पाने वाले अधिकारी।
- (ii) 5400/- रु., 6600/- रु., 7600/- रु. और 8700/- रु. का ग्रेड वेतन पाने वाले अधिकारी
- (iii) 4200/- रु., 4600/- रु. और 4800/- रु. का ग्रेड वेतन पाने वाले अधिकारी।
- (iv) 2400/- रु. और 2800/- रु. का ग्रेड वेतन पाने वाले अधिकारी।
- (v) 2400/- रुपये से कम ग्रेड वेतन पाने वाले अधिकारी।

(B) यात्रा हेतु श्रेणी/स्थान की अनुमान्यता

(क) वायुयान से यात्रा (नियम 63)

| क्र० | ग्रेड वेतन | अनुमान्यता |
|------|---|--|
| 1. | 80000/- रुपये नियत वेतन पाने वाले अधिकारी | एक्जेक्यूटिव श्रेणी में यात्रा के हकदार होंगे। |
| 2 | वेतनमान 67000/- से 79000/- वेतनमान पाने वाले अधिकारी | इकोनोमी श्रेणी में यात्रा के हकदार होंगे। विशेष परिस्थिति में एक्जेक्यूटिव श्रेणी में यात्रा के हकदार होंगे। |
| 3 | 8900/- रुपये ग्रेड वेतन से 10000/- रुपये ग्रेड वेतन पाने वाले अधिकारी | इकोनोमी श्रेणी में यात्रा के हकदार होंगे। |
| 4 | 7600/- एवं 8700/- ग्रेड वेतन अधिक पाने वाले अधिकारी | विशेष परिस्थिति में वायुयान से यात्रा की अनुमति प्रदान की जा सकेगी, बसते कि यात्रा की दूरी 500 कि.मी. से अधिक हो तथा सीधी रेल सेवा से यह दूरी रात भर में (संध्या 6:00 बजे से प्रातः 8:00 बजे तक) पूरी न की जा सके। इकोनोमी श्रेणी में यात्रा के हकदार होंगे। |

| | | |
|---|-------------------------------------|---|
| 5 | 6600/- ग्रेड वेतन पाने वाले अधिकारी | <p>वायुयान से इकोनोमी श्रेणी में यात्रा की अनुमति विभाग के प्रधान सचिव/सचिव के द्वारा निम्नशर्तों के अधीन दी जा सकेगी:-</p> <p>(a) इस प्रावधान का उपयोग अत्यंत ही विशेष परिस्थिति में किया जाय।</p> <p>(b) यात्रा व्यय मद में उपबंधित राशि को भी ध्यान में रखा जाय।</p> <p>(c) स्वीकृति आदेश में अत्यंत विशेष परिस्थिति तथा इसके कारण को स्पष्ट किया जाय।</p> |
|---|-------------------------------------|---|

नोट: (i) उपरोक्त कंडिका-3 एवं 4 के मामले में विभिन्न अन्तर्राष्ट्रीय एजेन्सी/अन्य भारत सरकार या संस्थाओं द्वारा आयोजित एवं वित्त पोषित सेमिनार/वर्कशाप मात्र में भाग लेने की अनुमति इस शर्त पर दी जायेगी कि व्यय भार संबंधित एजेन्सी के द्वारा वहन किया जायेगा।

(ii) केन्द्र प्रायोजित योजनाओं के अन्दर समीक्षा बैठक एवं कार्यशाला में नोट- (i) लागू होगा, अगर यह व्यय योजना के अधीन अनुमान्य हों

(iii) विदेश यात्रा- केन्द्र सरकार में विदेश यात्रा के लिए निर्धारित शर्तों के अधीन यात्रा के हकदार निम्नरूपेण होंगे:-

(क) यदि यात्रा की अवधि चार- पाँच घंटा से कम का हो तो वैसी परिस्थिति में कंडिका-3(B) में निर्धारित दर से यात्रा के हकदार होंगे।

(ख) यदि यात्रा की अवधि पाँच घंटा से अधिक का हो तो वैसी परिस्थिति में केन्द्र सरकार में निर्धारित शर्तों के अधीन यात्रा के हकदार होंगे।

(ख) रेल द्वारा यात्रा { नियम 46(1) }

| क्र० | ग्रेड वेतन | अनुमान्यता |
|------|--|--|
| 1 | 8900/- रुपये एवं इससे ग्रेड वेतन अधिक पाने वाले अधिकारी | वातानुकूलित प्रथम श्रेणी में यात्रा करने के हकदार होंगे। |
| 2 | 4200/- रुपये ग्रेड वेतन से 8700/- रुपये ग्रेड वेतन पाने वाले अधिकारी | वातानुकूलित-2 टीयर श्रेणी में यात्रा के हकदार होंगे। |
| 3 | 4200/- रुपये ग्रेड वेतन से कम 2400/- रुपये ग्रेड वेतन तक पाने वाले | वातानुकूलित-3 टीयर श्रेणी/ वातानुकूलित चेयर कार में |

| | | |
|---|---|---|
| | अधिकारी | यात्रा के हकदार होंगे। |
| 4 | 2400/- रुपये से कम ग्रेड वेतन पाने वाले अधिकारी | शयनयान श्रेणी/सामान्य श्रेणी में यात्रा के हकदार होंगे। |

नोट: (i) यदि किसी स्थान पर रेल सम्पर्क नहीं है तो उस मामले में, जिनकी रेल द्वारा वातानुकूलित-2 टीयर में यात्रा करने की पात्रता है, उनका वातानुकूलित बस द्वारा तथा अन्य कर्मचारियों को डीलक्स/सामान्य बस द्वारा यात्रा अनुमान्य होगी।

(ii) रेल से जुड़े स्थानों के बीच सड़क यात्रा के मामले में सार्वजनिक परिवहन के किसी भी माध्यम द्वारा यात्रा की अनुमति इस शर्त पर होगी कि कुल किराया पात्रता श्रेणी द्वारा रेल किराया से अधिक नहीं हो।

(ग) सड़क से यात्रा (नियम 57):

| क्र० | ग्रेड वेतन | अनुमान्यता |
|------|---|---|
| 1 | 10,000/- रुपये ग्रेड वेतन या इससे अधिक ग्रेड वेतन पाने वाले अधिकारी | वातानुकूलित बस सहित सार्वजनिक परिवहन (मेट्रो/मोनो ट्रेन/बस इत्यादि) के किसी भी प्रकार द्वारा वास्तविक किराया। अथवा वातानुकूलित टैक्सी की निर्धारित दरों पर जब यात्रा वास्तविक तौर पर वातानुकूलित टैक्सी द्वारा हुई है। अथवा आटोरिक्षा, स्वयं के स्कूटर, मोटर साईकिल, मोपेड आदि द्वारा यात्रा के लिए आटोरिक्षा हेतु निर्धारित दरों पर। |
| 2 | 5400/- रुपये से 8900/- तक का ग्रेड वेतन पाने वाले अधिकारी | उपर्युक्त (1) के अनुसार इस अपवाद के साथ कि वातानुकूलित टैक्सी द्वारा यात्रा स्वीकार्य नहीं होगी। |
| 3 | 4200/- रुपये से 4800/- रुपये तक का ग्रेड वेतन पाने वाले अधिकारी | उपर्युक्त (2) पर दिये गये अनुसार। |
| 4 | 2400/- रुपये और अधिक लेकिन 4200/- रुपये से कम का ग्रेड वेतन पाने वाले अधिकारी | वातानुकूलित बस को छोड़कर सार्वजनिक बस के किसी भी प्रकार का वास्तविक किराया। अथवा |

| | | |
|---|--|--|
| | | आटोरिक्षा, स्वयं के स्कूटर, मोटर साईकिल, मोपेड आदि द्वारा यात्रा के लिए ऑटोरिक्षा हेतु निर्धारित दरों पर। |
| 5 | 2400/- रुपये से कम का ग्रेड वेतन पाने वाले अधिकारी | केवल सामान्य सार्वजनिक बस द्वारा वास्तविक किराया। अथवा ऑटोरिक्षा, स्वयं के स्कूटर, मोटर साईकिल, मोपेड आदि द्वारा यात्रा के लिए ऑटोरिक्षा हेतु निर्धारित दरों पर। |

नोट: (i) राज्य के अन्दर सड़क यात्राओं के लिए माईलेज भत्ता निम्नलिखित दरों पर विनियमित होगा:-

(a) अपनी कार/टैक्सी (AC) द्वारा की गयी यात्राओं के लिये- 12 (बारह) रुपये प्रति कि.मी.।

(b) अपनी कार/टैक्सी (Non- AC) द्वारा की गयी यात्राओं के लिये- 10 (दस) रुपये प्रति कि.मी.।

(c) ऑटोरिक्षा अपने स्कूटर आदि द्वारा की गयी यात्राओं के लिये- 6(छः) रुपये प्रति कि.मी.।

(ii) इस राज्य के बाहर उन स्थानों पर जहाँ संबंधित राज्य के परिवहन निदेशालय द्वारा कोई विशेष दरें निर्धारित नहीं की गयी हो, वहाँ सड़क यात्राओं के लिये माईलेज भत्ता निम्नलिखित दरों पर विनियमित होगा:-

(a) अपनी कार/टैक्सी (AC) द्वारा की गयी यात्राओं के लिये- 24 रुपये प्रति कि.मी.।

(b) अपनी कार/टैक्सी (Non- AC) द्वारा की गयी यात्राओं के लिये- 20 रुपये प्रति कि.मी.।

(c) ऑटोरिक्षा अपने स्कूटर आदि द्वारा की गयी यात्राओं के लिये- 12 रुपये प्रति कि.मी.।

(घ) पैदल यात्रा के लिये:

दौरे और स्थानान्तरण पर साईकिल पर यात्राओं के लिये माईलेज भत्ते की दर 1.80 रुपये प्रति कि.मी. अनुमान्य होगा।

(c) (क) दैनिक भत्ता {नियम 69(i)}:-

| क्र० | ग्रेड वेतन | अनुमान्यता |
|------|--|---|
| 1 | 10,000/- रुपये का ग्रेड वेतन या इससे अधिक ग्रेड वेतन पाने वाले अधिकारी | 7500/- रुपये तक प्रतिदिन होटल आवास/गेस्ट हाउस के लिये प्रतिपूर्ति, शहर के भीतर यात्रा के लिये 50 कि.मी. तक वातानुकूलित टैक्सी प्रभारों की प्रतिपूर्ति और प्रतिदिन अधिकतम 750/- रुपये के खाने के बिलों की प्रतिपूर्ति। |
| 2 | 7600/- रुपये से 8900/- रुपये तक का ग्रेड वेतन पाने वाले अधिकारी | प्रतिदिन 4500/- रुपये तक होटल आवास के लिये प्रतिपूर्ति, शहर में यात्रा के लिये 50 कि.मी. तक बिना वातानुकूलित टैक्सी प्रभारों की प्रतिपूर्ति और प्रतिदिन अधिकतम 450/- रुपये के भीतर खाने के बिलों की प्रतिपूर्ति। |
| 3 | 5400/- रुपये से 6600/- रुपये तक का ग्रेड वेतन पाने वाले अधिकारी | प्रतिदिन 2250/- रुपये तक होटल आवास के लिये प्रतिपूर्ति, शहर में यात्रा के लिये प्रतिदिन 225/- रुपये तक के टैक्सी प्रभारों की प्रतिपूर्ति और प्रतिदिन अधिकतम 300/- रुपये के भीतर खाने के बिलों की प्रतिपूर्ति। |
| 4 | 4200/- रुपये से 4800/- रुपये तक का ग्रेड वेतन पाने वाले अधिकारी | प्रतिदिन 750/- रुपये तक होटल आवास के लिये प्रतिपूर्ति, शहर में यात्रा के लिये प्रतिदिन 150/- रुपये तक के यात्रा प्रभारों की प्रतिपूर्ति और प्रतिदिन अधिकतम 225/- रुपये के भीतर खाने के बिलों की प्रतिपूर्ति। |
| 5 | 4200/- रुपये से कम का ग्रेड वेतन पाने वाले अधिकारी | प्रतिदिन 450/- रुपये तक होटल आवास के लिये प्रतिपूर्ति, शहर में यात्रा के लिये प्रतिदिन 75/- रुपये तक के यात्रा प्रभारों की प्रतिपूर्ति और प्रतिदिन अधिकतम 150/- रुपये के भीतर खाने के बिलों की प्रतिपूर्ति। |

नोट: (i) दिल्ली प्रवास के दौरान झारखण्ड भवन द्वारा सामान्यतः आवासीय सुविधा उपलब्ध करायी जाती है। झारखण्ड भवन द्वारा यह सुविधा उपलब्ध नहीं कराये जाने की स्थिति में ही उक्त सुविधा झारखण्ड भवन से प्रदत्त प्रमाण पत्र प्राप्त कर ही अनुमान्य होगी।

(ii) दिल्ली प्रवास के दौरान झारखण्ड भवन में आवासीय सुविधा उपलब्ध नहीं होने की स्थिति में झारखण्ड भवन द्वारा अनुशंसित होटल/आवासन व्यवस्था में आवासित होने अथवा झारखण्ड भवन द्वारा व्यवस्था नहीं होने का प्रमाण-पत्र प्राप्त कर ग्रेड वेतन के अनुसार निर्धारित दैनिक भत्ता प्रतिपूर्ति वास्तविक विपत्र के विरुद्ध अनुमान्य सीमा तक के लिये अनुमान्य होगी।

(ख) दैनिक भत्ता {नियम 69(i)के बदले में}:

(i) सरकारी सेवक द्वारा सरकारी अथवा सार्वजनिक उपक्रम के गेस्ट हाउस अथवा स्वयं की व्यवस्था के लिए निम्न दर से दैनिक भत्ता देय होगा। इसके लिए अभिश्रव इत्यादि प्रस्तुत करना अनिवार्य नहीं होगा।

| क्र० | ग्रेड वेतन | श्रेणी "X" | श्रेणी "Y" | श्रेणी "Z" एवं अन्य |
|------|--|------------|------------|---------------------|
| 1 | ग्रेड वेतन रुपये 10,000/- एवं इससे अधिक ग्रेड वेतन पाने वाले अधिकारी/नियत रुपये 80,000/- वाले अधिकारी (होटल दर 6250/- रुपये) | 750 | 625 | 500 |
| 2 | ग्रेड वेतन रुपये 7600/- से 8900/- रुपये का ग्रेड वेतन पाने वाले अधिकारी (होटल दर 3750/- रुपये) | 500 | 435 | 375 |
| 3 | ग्रेड वेतन रुपये 5400/- से 6600/- रुपये ग्रेड वेतन पाने वाले अधिकारी (होटल दर 1875/- रुपये) | 375 | 310 | 250 |
| 4 | ग्रेड वेतन रुपये 4200/- से 4800/- रुपये ग्रेड वेतन पाने वाले अधिकारी (होटल दर 625/- रुपये) | 310 | 250 | 185 |
| 5 | ग्रेड वेतन रुपये 4200/- से कम ग्रेड वेतन पाने वाले अधिकारी (होटल दर 375/- रुपये) | 185 | 155 | 125 |

(ii) दैनिक भत्ता (C) (क) नियम-69 (i) में ग्रेड वेतन आधारित अनुमान्य दरों का लाभ लेने वाले अधिकारी उपर्युक्त कंडिका दैनिक भत्ता (C) (ख) नियम (i) में अंकित दैनिक भत्ता का लाभ अनुमान्य नहीं होगा।

(iii) सरकारी/सार्वजनिक गेस्ट हाउस का रूम रेंट वास्तविक बिल पर इसके अतिरिक्त चार्ज किया जा सकेगा अगर इसका मूल्य झारखण्ड भवन के रूम रेंट रु० 20/दिन से अधिक होगा।

(D) स्थानान्तरण यात्रा भत्ता:

(क) अनुमान्यता: ऊपर कंडिका-3 में यथा उल्लिखित वर्गीकरण के अनुसार अनुमान्य श्रेणी/स्थान संबंधित सरकारी सेवक को स्थानान्तरण यात्रा के लिये भी अनुमान्य होगा।

नोट:- केन्द्र सरकार के निर्णय के अनुरूप राज्य कर्मियों के बीच सीमित परिवार की धारणा को प्रोत्साहित करने के उद्देश्य से यह निर्णय लिया गया है कि स्थानान्तरण यात्रा भत्ता सरकारी सेवक के दो आश्रित बच्चों तक ही सीमित रखा जाये। यह बंधेज निम्न अवस्थाओं में लागू नहीं होगा:-

- (i) सरकारी सेवक जिन्हें इस दिनांक 10.03.2000 के पूर्व से ही दो से अधिक बच्चे हों,
- (ii) यदि इस आदेश के निर्गत होने तक सरकारी सेवक वर्तमान में निःसंतान हो अथवा उसे एक ही बच्चा हो, किन्तु बाद में एक साथ एक से अधिक जुड़वाँ बच्चों के होने की स्थिति में बच्चों की संख्या दो से अधिक हो जाय।

(ख) स्थानान्तरण अनुदान (नियम 88):

(i) वित्त विभागीय पत्र संख्या 4725/वि. दिनांक 27.08.1991 द्वारा सरकारी सेवकों के मूल वेतन का एक-तिहाई स्थानान्तरण अनुदान पूर्व से अनुमान्य है। राज्य सरकार ने नई वेतन संरचना में यथा परिभाषित मूल वेतन के समतुल्य राशि स्थानान्तरण अनुदान के रूप में अनुमान्य करने का निर्णय लिया था, इसमें निम्न परिवर्तन भारत सरकार के परिपत्र एवं अन्य राज्यों में प्रचलित दर के क्रम में निम्न संशोधन किया जाता है:-

(क) एक जिले के अधीन हुये स्थानान्तरण पर स्थानान्तरण अनुदान देय नहीं होगा। मात्र आवास परिवर्तन की स्थिति में [3 {D(ग)}] के अनुरूप मात्र अनुमान्य होगा।

(ख) 60 कि.मी. की परिधि में दूसरे जिले में भी हुए स्थानान्तरण पर उक्त 'क' की शर्तें अनुमान्य होगी।

(ग) एक वर्ष के अन्दर किसी पदाधिकारी का स्थानान्तरण उसके पूर्व पदस्थापित जिले में पुनः पदस्थापित होने पर [3 {D(ग)(i) (क)}] के अनुरूप रहेगा।

(घ) 200 कि.मी. के अन्दर स्थानान्तरण होने पर एक तिहाई ही स्थानान्तरण अनुदान देय होगा।

(ङ) मात्र 200 कि.मी. से दूर स्थानान्तरण होने पर ही मूल वेतन के समतुल्य स्थानान्तरण अनुदान देय होगा।

(ii) स्वयं के अनुरोध पर हुए स्थानान्तरण पर यह स्थानान्तरण अनुदान अनुमान्य नहीं होगा।

(iii) स्थानान्तरण अनुदान स्थानान्तरित स्थान पर प्रभार लेने की अवधि के एक माह के भीतर या स्थानान्तरण संबंधी निर्गत अधिसूचना की तिथि से तीन माह के अन्दर सक्षम प्राधिकार के समक्ष दावा प्रस्तुत करना अनिवार्य होगा। अन्यथा, निर्धारित उपर्युक्त अवधि के बाद स्थानान्तरण अनुदान अनुमान्य नहीं होगा। संबंधित पदाधिकारी को अपने पूर्व स्थान का पदभार तथा सभी प्रभार अभिलेख/स्टोर इत्यादि तथा unadjusted advance जो GPF/Vehicle/Festival Advance/ Home loan को छोड़कर हो, उसका समायोजन हो चुका हो तथा LTC पर सभी Details अंकित हो।

(ग) निजी सामग्रियों के परिवहन की अनुमान्यता {नियम 85(iii)}:

| क्र० | ग्रेड वेतन | रेल द्वारा | सड़क द्वारा परिवहन के लिये (प्रति कि.मी. दर) |
|------|---|---|---|
| 1 | 7600/- रुपये और इससे अधिक का ग्रेड वेतन पाने वाले अधिकारी | मालगाड़ी/चार पहिया वैगन/1 डबल कन्टेनर द्वारा 6000 कि. ग्रा. | 27.00 (Rs. 0.003 per kg/per km) |
| 2 | 4200/- रुपये से 6600/- रुपये तक का ग्रेड वेतन पाने वाले अधिकारी | मालगाड़ी/चार पहिया वैगन/1 सिंगल कन्टेनर द्वारा 6000 कि. ग्रा. | 27.00 (Rs. 0.003 per kg/per km) |
| 3 | 2800/- रुपये का ग्रेड वेतन पाने वाले अधिकारी | 3000 कि. ग्रा. | 13.50 (Rs. 0.0031 per kg/per km) |
| 4 | 2800/- रुपये से कम का ग्रेड वेतन पाने वाले अधिकारी | 1500 कि. ग्रा. | 6.90 (Rs. 0.0031 per kg/per km) |

नोट:- (i) केवल सड़क मार्ग से जुड़े स्थानों के बीच उपर्युक्त दर पर व्यक्तिगत सामग्री के परिवहन की सुविधा अनुमान्य होगा।

(ii) यदि सरकारी सेवक द्वारा रेलमार्ग से जुड़े स्थानों के बीच व्यक्तिगत सामग्री की ढुलाई सड़क मार्ग से की जाती है, तो ऐसी ढुलाई पर होने वाला वास्तविक व्यय अथवा मालगाड़ी से संबंधित सरकारी सेवक को अनुमान्य अधिकतम सामग्री की ढुलाई के लिये देय राशि का सवा गुणा, दोनों में जो कम हो, सरकारी सेवक को अनुमान्य होगा।

(iii) यह सुविधा वास्तविक रूप से स्थान परिवर्तन होने पर ही अनुमान्य होगा।

(घ) वाहन की ढुलाई (नियम 85(iii) B):

राज्य सरकार के कर्मचारी निम्न अनुसार वाहन की ढुलाई के हकदार होंगे:-

| क्र० | ग्रेड वेतन | अनुमान्यता |
|------|---|--|
| 1 | 4200/- रुपये और इससे अधिक का ग्रेड वेतन पाने वाले अधिकारी | एक मोटरकार या एक मोटर साईकिल/स्कूटर अथवा एक घोड़ा। |
| 2 | 4200/- रुपये से कम का ग्रेड वेतन पाने वाले अधिकारी | एक मोटर साईकिल/स्कूटर/मोपेड अथवा एक साईकिल |

(a) रेल मार्ग से:-

- (i) यात्री गाड़ी से - वास्तविक किराया।
- (ii) माल गाड़ी से - पार्सल लागत, बंधाई खर्च, बाँधी गयी कार/मोटर साईकिल को पार्सल घर लाने तथा ले जाने का व्यय, ट्रेन पर चढ़ाने-उतारने का खर्च आदि मिलाकर कंडिका-(i) में अंकित राशि की अधिसीमा के अंतर्गत।
- (iii) कार के परिवहन के लिये निकटतम रेल मार्ग से एक कार चालक के लिये द्वितीय श्रेणी का किराया।

(b) सड़क मार्ग से:-**(अ) कार/स्कूटर/मोटर साईकिल/मोपेड:-**

| क्र० | यात्रा के साथ | रेलमार्ग से जुड़े स्थान के लिये | रेलमार्ग से नहीं जुड़े स्थानों के लिये |
|------|--------------------------------|---|---|
| 1 | वाहन को ट्रक पर लादकर भेजने पर | वास्तविक खर्च/निर्धारित दर पर अनुमान्य राशि/सवारी गाड़ी से भेजने का खर्च, जो कम हो। | वास्तविक खर्च (निर्धारित दर पर अनुमान्य राशि की अधिसीमा के अंतर्गत) |
| 2 | जब वाहन चलाकर भेजा जाये | निर्धारित दर पर (सवारी गाड़ी से भेजने की लागत अधिसीमा के अंतर्गत) | निर्धारित दर पर। |

नोट:- (i) वाहन को ट्रक पर लादकर भेजने पर (जहाँ रेल मार्ग से नहीं जुड़े स्थानों के लिए) 12/- रुपये प्रति कि.मी. की दर से अनुमान्य होगा।

(ii) जब वाहन चलाकर भेजा जाये और सरकारी सेवक/परिवार के सदस्य वाहन यात्रा कर रहे हों, तो उन्हें वायु/रेल/सड़क अनुमान्य नहीं होगा। अलग यात्रा के लिये यथास्थिति, वायु/रेल/सड़क यात्रा भत्ता अनुमान्य होगा।

(आ) साईकिल: रेल से जुड़े स्थानों के लिये सवारी गाड़ी से ढुलाई लागत की अधिसीमा के अंतर्गत वास्तविक ढुलाई लागत तथा रेल से नहीं जुड़े स्थानों के लिये 1.80 रुपये कि.मी. की दर पर।

4. सेवानिवृत्त हो रहे कर्मचारियों को यात्रा भत्ता:-

(क) एकमुश्त स्थानान्तरण अनुदान और पैकिंग भत्ता:

(i) उन कर्मचारियों के मामले में जो अपनी सेवानिवृत्ति पर अपने कार्यभार के अंतिम स्थान से 20 कि.मी. से अधिक दूर किसी अन्य स्थान पर रहते हैं, को अंतिम महीने के आहरित मूल वेतन के बराबर राशि स्थानान्तरण अनुदान दिया जायेगा। आवास और रेलवे स्टेशन/बस स्टैंड आदि के बीच नये और पुराने स्टेशन पर की जाने वाली यात्राओं के लिये स्थानान्तरण आकस्मिकताओं और रोड माईलेज स्थानान्तरण अनुदान में समाहित कर दिया गया है और यह अलग से अनुज्ञेय नहीं होंगे।

(ii) सेवारत सरकारी कर्मचारियों के मामले में, जो सेवानिवृत्ति के पश्चात् अपने कार्यभार के अंतिम स्थान पर या इससे 20 कि.मी. से कम की दूरी पर रहते हैं, तो उनको स्थानान्तरण अनुदान का एक-तिहाई भाग अदा किया जायेगा, बशर्ते कि आवास परिवर्तन वास्तव में हुआ हो।

(iii) इस सुविधा हेतु संबंधित सेवानिवृत्त कर्मों के द्वारा सेवानिवृत्ति की तिथि से एक माह के अन्दर सक्षम प्राधिकार के समक्ष दावा प्रस्तुत करना अनिवार्य होगा। विशेष परिस्थिति में सेवानिवृत्ति की तिथि से तीन माह के अन्दर कार्यालय प्रधान से अनुमोदन प्राप्त कर ही अपना दावा सक्षम प्राधिकार के समक्ष प्रस्तुत करना अनिवार्य होगा।

(iv) त्याग-पत्र, पदच्युत, बर्खास्तगी एवं दण्ड स्वरूप अनिवार्य सेवानिवृत्ति के मामले में स्थानान्तरण अनुदान देय नहीं होगा।

(v) वार्धक्य सेवानिवृत्ति एवं स्वैच्छिक सेवानिवृत्ति के मामले में ही स्थानान्तरण अनुदान कंडिका-(i) एवं (ii) के अनुसार ही देय होगा।

(ख) वाहन परिवहन:

सरकारी कर्मचारियों द्वारा अपनी सेवानिवृत्ति के समय परिवहन वाहन पर किये गये खर्च की प्रतिपूर्ति की जायेगी और इसके लिए इस बात पर जोर नहीं दिया जाय कि अपनी सेवा के दौरान अपने कार्यभार के अंतिम स्थान पर उक्त सरकारी कर्मचारी द्वारा लोकहित में ही वाहन रखा गया हो।

5. प्रशिक्षण के लिए प्रतिनियुक्ति के दौरान यात्रा भत्ता :-

(i) जब कर्मों को प्रशिक्षण हेतु भारत के अन्दर प्रतिनियुक्ति किया जाता है (सेवा सम्पुष्टि के बाद में प्रशिक्षण) तो उसे निम्न प्रकार से यात्रा भत्ता एवं दैनिक भत्ता अनुमान्य होगा:-

(a) जहाँ भोजन एवं आवासन की सुविधा उपलब्ध न हो

पहले 180 दिन- पूर्ण दैनिक भत्ता

180 दिन के बाद- शून्य।

(b) ऐसे प्रशिक्षण संस्थान जहाँ भोजन एवं आवासन की सुविधा उपलब्ध हो (जहाँ भोजनालय का संचालन सहकारिता/प्राइवेट/ एजेन्सी के माध्यम से किया जाता हो)

पहले 30 दिन- पूर्ण दैनिक भत्ता

अगले 150 दिन- आधा दैनिक भत्ता

180 दिन के बाद- शून्य।

(ii) यदि प्रशिक्षण की अवधि 180 दिनों से ज्यादा होती हो तो कर्मों के पास पहले 180 दिनों के लिए यह विकल्प होगा कि वह स्थानान्तरण यात्रा भत्ता ले सकता है या भ्रमण यात्रा भत्ता + दैनिक भत्ता ले सकता है।

(iii) यदि सैद्धान्तिक प्रशिक्षण और व्यवहारिक प्रशिक्षण दो अलग- अलग स्थानों पर दिया जाता है और 180 दिनों या इससे कम अवधि के लिए दैनिक भत्ता पहले स्थान के आधार पर लिया गया हो तो भी दूसरे स्थान के अनुसार दैनिक भत्ता अनुमान्य होगा। यदि सैद्धान्तिक प्रशिक्षण और व्यवहारिक प्रशिक्षण दोनों एक ही स्थान पर दिया जा रहा हो तो दैनिक भत्ता पहले 180 दिनों के लिए ही अनुमान्य होगा।

(iv) यदि कर्मों किसी निश्चित स्थान पर प्रशिक्षणरत है और इस क्रम में भ्रमण के लिए किसी दूसरे स्थान पर जाना पड़े तो उसे पूर्ण दैनिक भत्ता अनुमान्य होगा। लेकिन इस अवधि की गणना 180 दिनों में की जायेगी।

(v) मुख्यालय क्षेत्र में प्रशिक्षण के दौरान कार्यस्थल एवं प्रशिक्षण स्थल के बीच की दूरी के बावजूद भी यात्रा भत्ता/दैनिक भत्ता अनुमान्य नहीं होगा।

(vi) वैसे अधिकारी जिन्हें शहरी सीमा के अन्दर (मुख्यालय क्षेत्र) प्रशिक्षण हेतु प्रतिनियुक्त किया जाता है। उन्हें भी यात्रा भत्ता/दैनिक भत्ता अनुमान्य नहीं होगा।

6. यात्रा भत्ता के निमित्त पूर्व में निर्गत परिपत्र/संकल्प इस हद तक विलोपित समझा जाय।

7. यह आदेश निर्गत की तिथि से प्रभावी होगा।

8. 6thPRC के परिप्रेक्ष्य में यात्रा भत्ता से संबंधित निर्गत सभी पत्र इस हद तक संशोधित समझे जायेंगे।

9. झारखण्ड यात्रा भत्ता नियमावली, 2000 में सन्निहित अन्य सभी शर्तें यथावत लागू रहेंगे।

10. प्रस्ताव पर मंत्रिपरिषद् की स्वीकृति वित्त विभागीय संलेख ज्ञापांक 2728/वि. दिनांक 30.07.2014 के क्रम में दिनांक 25.08.2014 की बैठक के मद सं. 08 में दी गई है।

झारखण्ड राज्यपाल के आदेश से,

राजबाला वर्मा,

सरकार के प्रधान सचिव।

झारखण्ड राजकीय मुद्रणालय, राँची द्वारा प्रकाशित एवं मुद्रित,

झारखण्ड गजट (असाधारण) 474-50 ।